

20 ta' Novembru, 1950.

Imballfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Kaptan Joseph Degiorgio et. *versus* Carmelo Mallia ne.

"War Damage Commission" — Hsara tal-Gwerra.

F'dan il-każ, il-fondi fil-kwistjoni kellihom xi hsara hafifa kaġunata bil-hidma tal-ghadu. Il-fond attigwu, għalkemm kien imwagga' bil-hidma tal-ghadu wkoll, kien qiegħed iservi ta' sostenn għall-fondi fil-kwistjoni. Il-fond kontigwu għe demolit mid-Dipartiment tad-"Demolition and Clearance", mingħajr ma ttiehdu miżuri prekawzjonali b'isecra ta' sostenn għall-fondi fil-kwistjoni minflak il-fond hekk demolit. Dawn il-fondi għalhekk iġġarrfu. Il-War Damage Commission irriteaief li din ma kienetx hsara tal-gwerra; iżda l-Qorti rrovezzjat dik id-deciżjoni u ordnat illi dik il-hsara kellha tigi accettata mill-Kummissjoni bħala hsara tal-gwerra fis-sens tal-ligi.

Il-Qorti. — Rat id-deciżjoni tagħha tad-19 ta' Ġunju 1950, fejn hemmi rikapitolati d-domanda tar-rikorrenti u r-risposta ta' l-Advocat nomine, u fejn għet rigettata l-eccèzzjo-

ni ta' l-appellabilità tad-deċiżjoni tal-War Damage Commission, sollevata mill-istess intimat nomine;

Omissis;

Ikkunsidrat;

Ill-i fattijiet li taw lok għa. dans l-appel huma dawn:
Il-fondijiet nru. 23 u 24 Church Wharf, Marsa, proprijtá tar-rikorrenti, kienu dannegġjati hafif bi-hidma tal-ghadu. Dawn d-danni, li ma kienux ta' natura strutturali, u li jikkonsistu f'anjam u madum, kienu għadhom ma gewx riparati, meta ż-żewġ fondijiet gew imġarrfa u saru perdita totali. Iz-żewġ fondijiet kienu sovrapposti wiehed għall-iehor, u r-rikorrenti jattribwixxu t-tigriif tagħhom għall-fatt illi l-fond attigwú; għalkemm kien gie mwaqqa' bi-hidma tal-ghadu, kien qiegħed iservi ta' sostenn għaž-żewġ fondi in kwistjoni. Meta sar ix-xogħol tal-"clearance" u "demolition" minn uffiċjali tal-Gvern, is-sostenn li kellhom iż-żewġ fondijiet spicċa, minn hajt ma dawnu hadu passi biex jagħmlu "buttresses". Il-postijiet danu hekk esposti għal xi senteju, u f'okkażjoni ta' ma tempata kbira huma gġarrfu;

Jadher ċar li kien hemm xi hsara latenti fl-istuttura tal-postijiet li ma dehretx la fil-perit inkarkat mir-rikorrenti fl-istadju originali, vwoldiri meta l-fondijiet kien għad għadhom appogg mid-debris tal-fondijiet l-oħra, u lanqas lil-uffiċjali tad-"Demolition and Clearance", għalkemm dawn, wara d-démolizzjoni u r-rimozzjoni tal-materjal, seta' forsi kellhom okkażjoni afjar li jikkonstataw il-bżonn li jsiru "buttresses";

Ma kienmx dubju li r-rikorrenti ag'ixxew korrettament kif hemm miġlub mill-art. 28 (1) ta' l-Ordinanza III ta' l-1943, meta huma qabdu perit debitament kwalifikat biex dana jikkonstata d-danni alura eżistenti, u dak li sar wara ma kienux prevedibili la minn dan il-perit, u lanqas mill-uffiċjali tal-"Clearance and Demolition Department";

Għal dawn ir-raġunijiet tilqa' t-talba tar-rikorrenti, tirrevoka fil-parti appellata d-deċiżjoni ta' l-War Damage Commission ikkomunikata lill-istess rikorrenti per mezz ta' ittra tas-27 ta' Marzu 1950, u għalhekk tiddeċidi billi tiddkjara illi l-hsara sofferta bit-tigriif tal-fondi nru. 23 u 24 Church Wharf, Marsa, fi-6 ta' Jenner 1949, għandha tiġi aċċettata

nill-War Damage Commission bhala "war damage" kif de-
finita fil-War Damage Ordinance ; bl-ispejjez kontra l-intimat
nomine.
